



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1990/48 - 2016 ඔක්තෝබර් මස 29 වැනි සෙනසුරාදා - 2016.10.29

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා පළාත් සභා නිවේදන

මධ්‍යම පළාතේ පළාත් සභාව

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 13 වැනි සංශෝධනයේ අට වන උපලේඛනයේ පරිදි පළාත් සභා වෙත පැවරී ඇති බලතල ප්‍රකාරව පනවන ලද 1992 අංක 04 දරන මාර්ගස්ථ මගී ප්‍රවාහනය කිරීමේ ප්‍රඥප්තියේ 24(2)(1)(xii),(xiii) හා 24 (3) සහ මධ්‍යම පළාතේ වර්ෂ 2000 අංක 01 දරන මගී ප්‍රවාහන සේවා අධිකාරී ප්‍රඥප්තියේ 20 වැනි වගන්තිය යටතේ පනවනු ලබන නියෝගය.

1992 අංක 04 දරන මාර්ගස්ථ මගී ප්‍රවාහනය කිරීමේ ප්‍රඥප්තියේ 24(2)(1)(xii),(xiii) වගන්ති හා මධ්‍යම පළාතේ වර්ෂ 2000 අංක 01 දරන මගී ප්‍රවාහන සේවා අධිකාරී ප්‍රඥප්තියේ 20 වැනි වගන්තියෙන් මධ්‍යම පළාත් මාර්ග සංවර්ධන, ප්‍රවාහන, විදුලිබල හා බලශක්ති සහ නිවාස හා ඉදිකිරීම් අමාත්‍ය එදිරිවිරි විරවර්ධන වන මා වෙත පැවරී ඇති බලතල අනුව වර්ෂ 2016.10.27 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 1990/27 දරන අති විශේෂ ගැසට් පත්‍රයේ පළ කරන ලද මධ්‍යම පළාත් මගී ප්‍රවාහන සේවා අධිකාරී සහසර නමින් හඳුන්වන ලද නව ප්‍රවාහන ක්‍රමවේදය පිළිබඳව පනවන ලද නියෝගයට වැඩිමහත් වශයෙන් පහත නියෝග පනවනු ලබන අතර, එය මෙම ගැසට් පත්‍රය පළවූ දින සිට බල පැවැත්විය යුතු බව ද මෙයින් නියෝග කරමි.

(1)

- (i) අමාත්‍යවරයාගේ නියෝගයේ සඳහන් දිනයේ සිට මාස දෙළහක් ඇතුළත මධ්‍යම පළාත් මගී ප්‍රවාහන සේවා අධිකාරිය විසින්, පළාත තුළ බස් රථ ධාවන මාර්ග එකක් හෝ කිහිපයක් එකතු කිරීමෙන් ධාවන ඒකක හඳුනා ගෙන ප්‍රකාශයට පත් කළ යුතු බවත්,
- (ii) ප්‍රකාශයට පත් කළ ධාවන ඒකක නව ක්‍රමවේදය අනුව පරිපාලනය කිරීම සඳහා, කළමනාකරුවෙකු අනුයුක්ත කළ යුතු බවත්,
- (iii) ප්‍රකාශයට පත් කළ ධාවන ඒකක, එකක් හෝ කිහිපයක් වෙනුවෙන් මෙහෙයුම් පාලන මැදිරියක් ස්ථාපිත කළ යුතු බවත්,

(2)

- (i) මධ්‍යම පළාත් මගී ප්‍රවාහන සේවා අධිකාරිය විසින් ධාවන ඒකක ප්‍රකාශයට පත්කරන දිනයේ සිට හෝ අධිකාරිය විසින් විශේෂ වශයෙන් නියම කරනු ලබන කාල සීමාවක් ඇතුළත එකී මාර්ගයේ හෝ මාර්ග කිහිපයේ අවසර පත්‍ර ලාභීන්, එම ඒකකය වෙනුවෙන් මගී ප්‍රවාහන සේවා අධිකාරිය විසින් පත් කරන ලද කළමනාකරුගේ පරිපාලනය යටතේ අවසර පත්‍රයෙන් අනුමත කර ඇති එකී මාර්ගයේ හෝ මාර්ගවල, මගී ප්‍රවාහන සේවා පැවැත්විය යුතු බවටත්, කළමනාකරු විසින් වරින්වර නියම කරනු ලබන කාලසටහන් හා උපදෙස් පිළිපැදීමටත්, සේවා ප්‍රමිතීන්ට අනුකූලව බස් රථ ධාවනය කරවිය යුතු බවටත්,



(ii) අවසරපත්‍රලාභීන් විසින් මගී ප්‍රවාහනයට සුදුසු මනා ධාවන තත්ත්වයෙන් පවත්නා බස් රථයට ජී.පී.එස්. (GPS) උපකරණ සවිකර භාවිතාකර ගැනීමටත්, සී.සී.ටී.වී. (CCTV) කැමරා උපකරණ සවිකර භාවිතා කර ගැනීමටත්, පෙර ගෙවුම් කාඩ්පත් පමණක් භාවිතා කරමින් ප්‍රවේශ පත්‍ර නිකුත් කළ හැකි ජී.පී.ආර්.එස්. (GPRS) තාක්ෂණය සහිත විද්‍යුත් ප්‍රවේශපත්‍ර යන්ත්‍රයක් බස් රථය තුළ භාවිතා කිරීමටත්.

(iii) එදිනෙද උපයනු ලබන සියලු ආදායම් මධ්‍යම පළාත් මගී ප්‍රවාහන සේවා අධිකාරියේ නමින් රජයේ බැංකුවක මේ සඳහාම පවත්වාගෙන යන ගිණුමකට බැරකර එම ආදායමෙන් පෙර ගෙවුම් කාඩ්පත් සඳහා වන තාක්ෂණික සේවා ගාස්තු හැර ඉතිරි සියලු මුදල් ධාවනය කරනු ලබන බස් රථ වෙනුවෙන් එකී බස් රථයට එම දිනයට ධාවනය සඳහා වූ පිරිවැය අනුපාතය අනුව බස් රථ අයිතිකරුවන් වෙත සාධාරණවන ලෙස එදිනෙද ප්‍රේෂණය කිරීමටත්,

(3) ඉහත 1 වන නියෝගය යටතේ පනවන ලද නියෝග වහාම ක්‍රියාත්මකවන පරිදි මෙම ගැසට් පත්‍රය පළ වූ දිනයේ සිට මධ්‍යම පළාතේ සියලුම මාර්ග සඳහා අදාළවන බවටත්,

(4) මගී ප්‍රවාහන බස් රථ සේවාව තවදුරටත් සංවර්ධනය කිරීම වෙනුවෙන් ප්‍රවාහන අධිකාරියට යෝජනා හා අදහස් ඉදිරිපත් කිරීමේ කාර්යය සඳහා සාමාජිකයින් 08 දෙනෙකුට නොවැඩි සංඛ්‍යාවකින් යුක්තව ප්‍රකාශයට පත් කළ එක් ධාවන ඒකකයක් හෝ එකක කිහිපයක් වෙනුවෙන් කළමනාකරණ උපදේශන කමිටුවක් ස්ථාපිත කිරීමටත්, එම කමිටුව මගින් බස් රථවල ආදායම වැඩිකිරීම, ආදායම බෙදීම, සේවක පඩිනඩි හා ඔවුන්ගේ සමාජ ආරක්ෂණ ක්‍රමවේද සහ බස් නඩත්තු කිරීම පිළිබඳ උපදේශන සේවා සැපයීමටත්,

(5) සේවා තත්ත්ව පාලන සහ මගී සුව පහසුව පිළිබඳ සියලුම බලතල සහ නව සේවාවන් හඳුන්වාදීම පිළිබඳ සියලු තීරණ මධ්‍යම පළාත් මගී ප්‍රවාහන සේවා අධිකාරිය සතු බවටත්,

(6)

(i) තාක්ෂණික හා මූල්‍ය විගණනය සඳහා සුදුසුකම්ලත් විගණකවරයන් ප්‍රකාශයට පත් කළ ධාවන ඒකක විගණනය කිරීම සඳහා මධ්‍යම පළාත් මගී ප්‍රවාහන සේවා අධිකාරිය විසින් පත් කළ යුත්තේ ය.

(ii) එකී විගණන වාර්තා ඒ ඒ මාර්ග හෝ ධාවන ඒකකයන්හි අවසරපත්‍රලාභීන්ට අවශ්‍ය විටෙක පරීක්ෂා කර බැලීම සඳහා විවෘතව තැබීම හෝ අවශ්‍ය කටයුතු සලසා දීම මධ්‍යම පළාත් මගී ප්‍රවාහන සේවා අධිකාරිය විසින් සිදුකළ යුත්තේ ය.

(iii) තව ද, එකී විගණනයේ වාර්ෂික විගණන වාර්තාවක් විෂයභාර අමාත්‍යරවාය මගින් පළාත් සභාවට ඉදිරිපත් කළ යුත්තේ ය.

එදිරිවීර විරවර්ධන,

මධ්‍යම පළාත් මාර්ග සංවර්ධන, ප්‍රවාහන,
විදුලිබල හා බල ශක්ති සහ නිවාස හා ඉදිකිරීම් අමාත්‍ය.

2016 ඔක්තෝබර් මස 28 වැනි දින,

මහනුවර,

මධ්‍යම පළාත් සභාවේ,

මාර්ග සංවර්ධන, ප්‍රවාහන, විදුලිබල හා බලශක්ති සහ නිවාස හා ඉදිකිරීම් අමාත්‍ය කාර්යාලයේ දී ය.